

## ரூ.254 கோடி மதிப்பீட்டில் நிதிநுட்ப கோபுரம் கட்டும் பணி

முதல்வர் மு.க.ஸ்டாலின் அடிக்கல் நாட்டினார்

சென்னை, ஜூன் 17

தமிழக முதல்வர் மு.க.ஸ்டாலின் தொழில், முதலீட்டு உணக்குவிப்பு மற்றும் வர்த்தகத் துறையின் சார்பில் சென்னை, நந்தம்பாக்கத்தில் நடைபெற்ற நிகழ்ச்சியில், தமிழ்நாடு தொழில் வளர்ச்சி நிறுவனத்தால் சென்னை, ஆலந்தூர் வட்டம், நந்தம்பாக்கத்தில் 116 கோடி ரூபாய் மதிப்பீட்டில் சுமார் 56 ஏக்கர் நிலப்பரப்பில், நிதிநுட்ப நகரம் அமைப்பதற்கும், அங்கு முதற்கட்டமாக 254 கோடி ரூபாய் மதிப்பீட்டில் 5.6 லட்சம் சதுழ அடி கட்டட பரப்பளவில் சர்வதேச தரத்திலான நிதிநுட்ப கோபுரம் என்ற அடுக்குமாடி கட்டடம் கட்டுவதற்கும் அடிக்கல் நாட்டினார்.

நிதிநுட்ப நகரத்திற்கு அடிக்கல் நாட்டுதல்

தகவல் தொழில்நுட்ப துறையில் ஏற்படக்கூடிய அதிவேக வளர்ச்சியை கருத்தில் கொண்டு, கடந்த 2000-ஆம் ஆண்டு சென்னை ராஜீவ் காந்தி சாலையில் முத்தமிழறிஞர் கலைஞரால் தொலை நோக்குப் பார்வையோடு டைடல் பார்க் அமைக்கப்பட்டது. இதன் மூலம் அந்த சாலை மட்டுமன்றி, அப்பகுதி முழுவதும் தகவல் தொழில்நுட்ப நிறுவனங்கள் அமையப்பெற்று, தற்போது தமிழ்நாட்டின் தகவல் தொழில்நுட்ப வளர்ச்சியின் அடையாளமாக விளங்கி வருகின்றது.

அதேபோன்று, டிஜிட்டல் பொருளாதாரத்தை நோக்கி உலகம் நகர்ந்து கொண்டிருக்கும் இக்காலகட்டத்தில், நிதிநுட்ப துறை சார்ந்த வேலைவாய்ப்புகளை உருவாக்கி, நிதிநுட்ப துறையில் சிறந்து விளங்கும் மாநிலமாக தமிழ்நாட்டினை உருவாக்க வேண்டும் என்பது முதல்வர் மு.க.ஸ்டாலின் உயரிய நோக்கமாகும். அதை நிறைவேற்றும் வகையில், 2021-2022 ஆம் ஆண்டிற்கான



திருத்த வரவு-செலவுத் திட்ட அறிக்கையில், நிதிநுட்பத் துறை வளர்ச்சிக்கு தமிழ்நாட்டில் மாபெரும் வாய்ப்புகள் உள்ளதால் அதனை முன்னெடுக்கும் வகையில் சென்னை நந்தம்பாக்கத்தில் நிதிநுட்ப நகரம் அமைக்கப்படும் என்று அறிவிக்கப்பட்டது.

அந்த அறிவிப்பிற்கிணங்க, தமிழ்நாடு தொழில் வளர்ச்சி நிறுவனத்தால் இசன்னை, ஆலந்தூர் வட்டம், நந்தம்பாக்கத்தில் 116 கோடி ரூபாய் மதிப்பீட்டில், 56 எக்கர் நிலப்பரப்பில் நிதிநுட்ப நகரம் அமைக்கப்படவுள்ளது. இந்த நிதிநுட்ப நகரம், நிதித்துறை சார்ந்த உள்நாட்டு மற்றும் பன்னாட்டு நிறுவனங்கள் தங்கள் கிளைகளை அமைப்பதற்கு ஏதுவாக சாலைகள், கழிவுநீர் சுத்திகரிப்பு நிலையம், திடக்கழிவு மேலாண்மை, மழைநீர் வடிகால் போன்ற உட்கட்டமைப்பு வசதிகளுடன் அமைக்கப்படும். மேலும், அங்கு பணிபுரிபவர்களுக்கு அந்நகரத்திலேயே குடியிருப்பு வசதி ஏற்படுத்தப்படுவதுடன், வணிக வளாகங்கள், நட்சத்திர விடுதிகள், பூங்காக்கள் மற்றும் உணவகங்கள் போன்ற அனைத்து வசதிகளையும் கொண்டிருக்கும். இந்நகரம் அமைவதன் மூலம் 12,000 கோடி ரூபாய் அளவிற்கு முதலீடுகள் ஈர்க்கப்படுவதுடன், சுமார் 80,000 நபர்களுக்கு வேலைவாய்ப்பு கிடைத்திட வழிவகை ஏற்படும்.

**நிதிநுட்ப கோபுரம் கட்டும் பணிக்கு அழுக்கல் நாட்டுதல் :** நிதிநுட்ப நகர திட்டத்தின் ஒரு பகுதியாக 254 கோடி ரூபாய் மதிப்பீட்டில், 5.6 லட்சம் சதுர அடி கட்டிட பரப்பளவில் சர்வதேச தரத்திலான ஒரு நிதிநுட்ப கோபுரம் என்ற அடுக்குமாடிக் கட்டிடம் கட்டப்படவுள்ளது. நிதி மற்றும் நிதிநுட்ப நிறுவனங்க தங்கள் செயல்பாடுகளை டுதொடங்குவதற்கு தேவையான அனைத்து வசதிகளுடன் தயார் நிலையில் உள்ள அலுவலகங்கள் இங்கு அமைக்கப்படும். இதில் 250 இருக்கைகள் மற்றும் 50 இருக்கைகள் கொண்ட கூட்ட அரங்கங்கள், குழந்தைகள் காப்பகம், உடற்பயிற்சி கூடம், உணவகங்கள் போன்றவை அமைக்கப்படும். இந்த நிதிநுட்ப கோபுரம் அமைவதன் மூலம், 1000 கோடி ரூபாய் அளவிற்கு முதலீடுகள் ஈர்க்கப்படுவதுடன் சுமார் 7000 நபர்களுக்கு வேலைவாய்ப்பு கிடைத்திட வழிவகை ஏற்படும்.

## உள்நாட்டு விமானங்களில் பயணம் செய்தவர்களின் எண்ணிக்கை மே மாதத்தில் 132.41 லட்சமாக பதிவு

புது தில்லி, ஜூன் 17

உள்நாட்டு விமானங்களின் போக்குவரத்து புள்ளி விவரங்கள் அடிப்படையில் இவற்றில் பயணம் செய்த பயணிகளின் எண்ணிக்கை கணிசமாக அதிகரித்துள்ளது. இந்த புள்ளி விவரங்களின் படி 2023, ஜனவரி முதல் மே மாதம் வரையிலான காலத்தில்



பயணம் செய்தவர்களின் எண்ணிக்கை 636.07 லட்சமாகும். 2022 ஜனவரி முதல் மே மாதம் வரையிலான காலத்தில் பயணம் செய்தவர்களின் எண்ணிக்கை 467.37 என்பதோடு ஒப்பிடுகையில் இது 36.10% அதிகமாகும்.

2022 மே மாதத்தில் விமானப் பயணிகளின் எண்ணிக்கை 114.67 லட்சமாக இருந்தநிலையில் 2023 மே மாதத்தில் 132.41 லட்சமாகப் பதிவாகியுள்ளது. இது மாத அடிப்படையில் 15.24% அதிகமாகும். 2023 ஏப்ரல் மாதத்தோடு ஒப்பிடுகையில், 2023 மே மாதத்தில் 3.26 லட்சம் பயணிகள் பயணம் செய்துள்ளனர். இது 2.52% அதிகமாகும்.

விமான நிறுவனங்கள், விமான நிலையங்கள், சிவில் விமானப் போக்குவரத்து அமைச்சகம் ஆகியவற்றின் கூட்டு முயற்சிகள், பாதுகாப்பான வாடிக்கையாளரை மையப்படுத்திய விமானப் போக்குவரத்து சூழல் ஆகியவற்றால் ஏற்படும் தொடர்ச்சியான வளர்ச்சிக்கு இது சான்றாகும்.

உள்நாட்டு விமானப் போக்குவரத்து தொழில் துறையின் விரிவாக்கம், புதிதாக பிராந்திய அளவில் விமான நிறுவனங்கள் உருவாதல் ஆகியவை நமது பொருளாதாரத்தை வலுப்படுத்துவதோடு, நாடு முழுவதும் மக்களை இணைக்கிறது என்றும், உடான் திட்டத்தின் மூலம் கடை கோடி மக்களுக்கான போக்குவரத்துத் தொடர்பு உறுதி செய்யப்படுகிறது என்றும் சிவில் விமானப் போக்குவரத்து மற்றும் எஃகு துறை அமைச்சர் ஜோதிராதித்ய சிந்தியா தெரிவித்துள்ளார்.

## நீடிக்கவல்ல மேம்பாட்டு ஒத்துழைப்பு கட்டமைப்பு ஒப்பந்தம் 2023-27 நிதி ஆயோக் - ஐநா இடையே கையெழுத்தானது

புது தில்லி, ஜூன் 17

நீடிக்கவல்ல மேம்பாட்டு ஒத்துழைப்புத் கட்டமைப்பு ஒப்பந்தம் 2023-27 நிதி ஆயோக் ஐநா இடையே கையெழுத்தானது. இந்த ஒப்பந்தத்தில் நிதி ஆயோக் சார்பில் அதன் தலைமை நிர்வாக அதிகாரி பிவிஆர் சுப்பிரமணியம், ஐநா சார்பில் இந்தியா வில் உள்ள உறைவிட ஒருங்கிணைப்பாளர் ஷோம்பி ராப் ஆகியோர் கையெழுத்திட்டனர். நிதி ஆயோகின் துணைத் தலைவர் சுமன் பெரி, மத்திய அமைச்சகங்களின் பிரதிநிதிகள் மற்றும் இந்தியாவில் உள்ள ஐநா முகமைகளின் தலைவர்கள் இந்த நிகழ்வில் முன்னிலை வகித்தனர்.

பாலின சமத்துவம், இளையோருக்கு அதிகாரமளித்தல், மனிதஉரிமைகள் ஆகியவற்றை மேம்படுத்துகின்ற நீடிக்கவல்ல வளர்ச்சி இலக்குகளை எட்டுவதற்கான மத்திய அரசின் தேசிய தொலைநோக்கு பார்வைக்கு ஏற்ப கூட்டான நடவடிக்கைக்காக இந்த ஒப்பந்தம் கையெழுத்தாகியுள்ளது.

இந்த ஒப்பந்தம் 2030-க்கான நிகழ்ச்சி நிரலில் இருந்து 4 முக்கிய அம்சங்களை (அதாவது மக்கள், வளம், புவிக்கோள், பங்கேற்பு) கட்டமைப்பதாக இருக்கும். இந்த 4 முக்கிய அம்சங்களும், சுகாதாரம் மற்றும் நல்வாழ்வு, ஊட்டச்சத்து மற்றும் உணவுப்பாதுகாப்பு, தரமான கல்வி, பொருளாதார வளர்ச்சி மற்றும் கண்ணியமான வேலை, சுற்றுச்சூழல் மற்றும் பருவநிலை, மக்கள், சமூகங்கள் மற்றும் நிறுவனங்களுக்கு அதிகாரமளித்தல் என்ற 6 பயன்பாடுகளில் கவனம் செலுத்தும்.

இந்த நிகழ்வில் பேசிய நிதி ஆயோகின் துணைத்தலைவர் திரு சுமன் பெரி, இந்த ஒப்பந்தத்தின் படி புதிய கண்டுபிடிப்பு, அனைவரையும் உள்ளடக்கிய, உறுதியான, நீடிக்கவல்ல வளர்ச்சிக்கு அடுத்த 5 ஆண்டுகள் முக்கியமானதாக இருக்கும் என்றார். இந்தியாவின் பரந்துபட்ட நிலை, பலவகையான மக்களின் வாழ்நிலை காரணமாக ஒருவரையும் பின்தங்கச் செய்யாமல் இருப்பது என்ற இந்தியாவின் கொள்கைக்கு இது முக்கியமானதாக இருக்கும் என்றும் அவர் கூறினார். நிதி ஆயோகின் தலைமை நிர்வாக அதிகாரி பிவிஆர் சுப்பிரமணியம் பேசுகையில், இந்தப் புதிய கட்டமைப்பு ஒப்பந்தம், நீடிக்கவல்ல வளர்ச்சிக்கான 2030 திட்டத்தை நிறைவேற்றுவதற்கான சமயத்திலும் பிரதமரின் அறைகூவலுக்கு ஏற்ப அடுத்த 25 ஆண்டுகளில் வளர்ச்சியடைந்த இந்தியாவை உருவாக்குவது என்ற கண்ணோட்டத்தின் காலத்திலும் கையெழுத்தாகியுள்ளது என்றார்.

## 14 புதிய தயாரிப்புகள் அறிமுகம் செய்தது பதஞ்சலி

சென்னை, ஜூன் 17

பதஞ்சலி ஃபுட்ஸ் நிறுவனம் சார்பில் 14 புதிய தயாரிப்புகள் அறிமுகப் படுத்தப்பட்டுள்ளதாக தகவல்கள் வெளியாகியுள்ளன. இதுகுறித்து பதஞ்சலி ஃபுட்ஸ் நிறுவனம் வெளியிட்ட செய்திக்குறிப்பில் தெரிவிக்கப் பட்டுள்ளதாவது: ராம்தேவ் தலைமையிலான பதஞ்சலி ஃபுட்ஸ் நிறுவனம் மதிப்பு வாய்ந்த பொருட்களை வழங்கும் முயற்சியின்படி நியூட்ராகூட்டிகல்ஸ், ஹெல்த் பிஸ்கெட், நியூட்ரேலா தினை அடிப்படையிலான உணவு, உலர் பழங்களை அறிமுகப்படுத்தியுள்ளது.

மூலிகை தயாரிப்புகளில் அதன் நிபுணத்துவம், இந்திய நுகர்வோர் சந்தை பற்றிய ஆழமான புரிதலை மூலதனமாகக் கொண்டு பதஞ்சலி ஃபுட்ஸ் பல்வேறு பிரிவுகளில் 14 புதிய தயாரிப்புகளை அறிமுகப் படுத்தியுள்ளது. மேலும், விளையாட்டு வீரர்களுக்கான ஊட்டச்சத்து தேவை அதிகரித்து வருவதால் 2028-ம் ஆண்டுக்குள் கூட்டு வருடாந்திர வளர்ச்சி விகிதம் 18 சதவீதம் அதிகரித்து ரூ.8 ஆயிரம் கோடியாக இருக்கும் என எதிர்பார்க்கப்படுகிறது. இதைக் கருத்தில் கொண்டு விளையாட்டு வீரர்களுக்கான 6 புதிய ஊட்டச்சத்து மாவுகளை பதஞ்சலி ஃபுட்ஸ் அறிமுகப்படுத்தியுள்ளது. பாதுகாப்பான மற்றும் செயல்திறன் சார்ந்த உண்மையான, இயற்கை விளையாட்டு ஊட்டச்சத்து தயாரிப்புகளின் பற்றாக்குறையைப் பூர்த்தி செய்யும் வகையில் இவை அறிமுகப்படுத்தப்பட்டுள்ளன.

ஹரித்வாரில் உள்ள இந்நிறுவனத்தின் ஆராய்ச்சி மற்றும் மேம்பாட்டுப் பிரிவில் மேற்கொள்ளப்பட்ட ஆய்வுகளின் அடிப்படையில் 100 சதவீதம் பாதுகாப்பான, பலன் தரக்கூடிய இந்த ஊட்டச்சத்து மாவு, பிஸ்கெட், உலர் பழ வகைகள் அறிமுகப்படுத்தப்பட்டுள்ளன. இவ்வாறு செய்திக்குறிப்பில் தெரிவிக்கப்பட்டுள்ளது.

**Tamil Milk** [www.tamilmilk.com](http://www.tamilmilk.com)

“மகிழ்ச்சியிலே பெரிய மகிழ்ச்சி நீங்களும் தமிழ் பால் வாங்கியாச்சான்னு கேக்குறதுதான்!!”

**Jovial June**

Milk | Curd | Butter | Ghee | Paneer | Milk Sweets.

**தமிழ் பால்**

# பான் - ஆதார் இணைப்புக்கு ஜூன் 30ம் தேதியுடன் அவகாசம் முடிகிறது

புது தில்லி, ஜூன் 17

பான் கார்டுடன் ஆதார் எண்ணை இணைப்பதற்கான கால அவகாசம் வரும் ஜூன் 30-ம் தேதியுடன் முடிவடைகிறது.

இதற்குள், மக்கள் தங்கள் பான் கார்டுடன் ஆதார் எண்ணை இணைக்க வேண்டும் என வருமான வரித்துறை எச்சரித்துள்ளதாக செய்திகள் வெளியாகியுள்ளது. மேலும், இணைக்க தவறும்பட்சத்தில், அவர்களது



பான் கார்டு செயலிழந்துவிடும் என்று வருமான வரித்துறை எச்சரித்துள்ளது. வாரியப்பண்பு உள்ளிட்ட சேவைகளைபெற முடியாது என்றும் தெரிவிக்கப்பட்டுள்ளது. கடந்த ஆண்டு ஜூலை முதல் பான் - ஆதார் இணைப்பு மேற்கொள்பவர்களுக்கு ரூ.1,000 அபராதம் விதிக்கப்படுகிறது. இதற்கும் வரும் ஜூன் 30-ம் தேதி வரை காலக்கெடு நிர்ணயிக்கப்பட்டது.

## Tamil Milk

## Business Opportunity

குறைந்த முதலீடு

அத்தியாவசிய பொருட்கள்

நல்ல மார்கெட் விகிதம்

குறைந்தபட்ச இடம்

தினசரி வருமானம்

விற்பனை குழுவின் ஆதரவு

**Assured Income of 25k to 1.5L on Every month**

**\* Franchise Available in Chennai, Trichy, Tanjore, Thiruvapur, Nagai, Ariyalur, Perambalur, Cuddalore, Karaikal, Pudukottai.**

© 73730 74422, 73730 73750.  
www.tamilmilk.com

## பிளாக்ஷிப் தர ஹார்டுவேர் அம்சங்களுடன் சியோமி பேட் 6 பன்டிஸ் இந்தியாவில் அறிமுகம்

புது தில்லி, ஜூன் 17

சியோமி நிறுவனம் புதிய பேட் 6 டேப்லெட் மாடலை கடந்த வாரம் இந்தியாவில் அறிமுகம் செய்தது.



மிட் ரேன்ஜ் பிரிவில் இது சியோமி நிறுவனத்தின் முற்றி

லும் புதிய டேப்லெட் மாடல் ஆகும். எனினும், இதில் ஃபிளாக்ஷிப் தர ஹார்டுவேர் அம்சங்கள் வழங்கப்பட்டு உள்ளன.

ஏற்கனவே அறிமுகம் செய்யப்பட்ட நிலையில், சியோமி நிறுவனம் புதிய பேட் 6 டேப்லெட்-ஐ வாங்குவோருக்காக புதிதாக பன்டிஸ்ஸ் அறிவித்து இருக்கிறது. இதில் புதிய டேப்லெட் உடன் பயனர்களுக்கு ஸ்மார்ட் பென், கீபோர்டு மற்றும் பேக் கவர் உள்ளிட்டவை வழங்கப்படுகிறது.

சியோமி பேட் 6 பன்டிஸ்ஸ்-இல் முதல் பன்டிஸ் உடன் சியோமி ஸ்மார்ட் பென் மற்றும் சியோமி பேட் 6 கீபோர்டு வழங்கப்படுகிறது. இந்த கீபோர்டில் 1.3எம்எம் கீ டிராவிலில் 64 கீ உள்ளன. இவற்றை குறைந்த வெளிச்சம் உள்ள பகுதிகளிலும் எவ்வித சிரமம் இன்றி பயன்படுத்த முடியும். 6 ஜிபி ரேம் வொர்சனின் துவக்க விலை ரூ. 34 ஆயிரத்து 997 ஆகும். 8 ஜிபி வேரியண்ட் விலை ரூ. 36 ஆயிரத்து 997 ஆகும்.

அடுத்த பன்டிஸில் ஸ்மார்ட் பென் மற்றும் சியோமி பேட் 6 பேக் கவர் வழங்கப்படுகிறது. இதன் விலை ரூ. 31,497 என துவங்குகிறது. இதன் டாப் என்ட் விலை ரூ. 33,497 என்று நிர்ணயம் செய்யப்பட்டு உள்ளது. பொழுதுபோக்கிற்காக அறிவிக்கப்பட்டு இருக்கும் மற்றொரு பன்டிஸில் பேக் கவர் மட்டும் வழங்கப்படுகிறது.

இதன் விலை ரூ. 25,498 மற்றும் ரூ. 27,498 ஆகும். சியோமி பேட் 6 மாடலில் 11 இன்ச் எல்சிடி டிஸ்ப்ளே, அதிகபட்சம் 144ஹெர்ட்ஸ் ரிப்ரெஷ் ரேட், குவால்காம் ஸ்னாப்டிராகன் 870 பிராசஸர், ஆண்ட்ராய்டு 13 சார்ந்த மியூ14, 14எம்பி பிரைமரி கேமரா, 8 எம்பி செல்ஃபி கேமரா வழங்கப்பட்டு உள்ளது.

# முதல் நாள் விற்பனையில் 60 ஆயிரம் யூனிட்கள் ரியல்மி 11 ப்ரோ பிளஸ் அசத்தல்

பெங்களூரு, ஜூன் 17

ரியல்மி நிறுவனம் தனது ரியல்மி 11 ப்ரோ மற்றும் ரியல்மி 11 ப்ரோ பிளஸ் ஸ்மார்ட்போன் மாடல்களை கடந்த வாரம் இந்திய சந்தையில் அறிமுகம் செய்தது.

இந் நிலையில், ரியல்மி 11 ப்ரோ பிளஸ் விற்பனை ப்ளிப்கார்ட் மற்றும் ரியல்மி வலைதளத்தில் துவங்கியது. சில நாட்களுக்கு முன் விற்பனை துவங்கிய நிலையில், ரியல்மி நிறுவனம் ரியல்மி 11 ப்ரோ பிளஸ் ஸ்மார்ட்போனிற்கு அமோக வரவேற்பு கிடைத்துள்ளதாக அறிவித்து இருக்கிறது.



விற்பனை துவங்கிய முதல் நாளில் மட்டும் சுமார் 60 ஆயிரத்திற்கும் அதிக யூனிட்கள் விற்பனையானதாக ரியல்மி நிறுவனம் தெரிவித்து இருக்கிறது. மேலும் ரூ. 25 ஆயிரத்திற்கும் அதிக விலை கொண்ட பிரிவில் அதிவேக விற்பனை இது என்றும் ரியல்மி நிறுவனம் தெரிவித்து உள்ளது. இதுதவிர ப்ளிப்கார்ட் தளத்தில் ரூ. 20 ஆயிரம் முதல் ரூ. 30 ஆயிரம் விலை பிரிவில் முதல் நாளில் அதிக யூனிட்கள் விற்பனையை பதிவு செய்து இருப்பதாக ரியல்மி தெரிவித்துள்ளது.

இந்திய சந்தையில் ரியல்மி 11 ப்ரோ பிளஸ் மாடலின் விலை ரூ. 27 ஆயிரத்து 999 என்று துவங்குகிறது.

ரியல்மி 11 ப்ரோ பிளஸ் ஸ்மார்ட்போனின் 12 ஜிபி ரேம், 256 ஜிபி மெமரி மாடல் வாங்கும் போது 12 மாதங்களுக்கு வட்டியில்லா மாத தவணை முறை வசதி வழங்கப்படுகிறது. இந்த சலுகை ப்ளிப்கார்ட் மற்றும் ரியல்மி வலைதளங்களில் வழங்கப்படுகிறது. சற்றே குறைந்த விலையில் கிடைக்கும் ரியல்மி 11 ப்ரோ ஸ்மார்ட்போனின் விற்பனை துவங்கியுள்ளது. இதன் விலை ரூ.23,999 என்று நிர்ணயம் செய்யப்பட்டு உள்ளது. இந்த ஸ்மார்ட்போனிற்கு வாங்கி சலுகைகளின் படி ரூ. 1500 தள்ளுபடி, எக்ஸ்சேன்ஜ் சலுகையில் ரூ.1500 தள்ளுபடி, ப்ளிப்கார்ட் மற்றும் ரியல்மி வலைதளங்களில் அதிகபட்சம் ஆறு மாதங்களுக்கு வட்டியில்லா மாத தவணை முறை வசதி வழங்கப்படுகிறது.

# எஸ்யுவி ரக காருக்கான தேவை அதிகரிப்பால் வளர்ச்சியடையும் வாகனத் துறை

புது தில்லி, ஜூன் 17

எஸ்யுவி ரகக் கார்களுக்கான தேவை அதிகரித்து வருவதால் நாட்டின் ஒட்டுமொத்த வாகனத் துறை வளர்ச்சிப் பாதையை நோக்கி பயணிப்பதாக வாகனத்துறை வட்டாரங்கள் தெரிவித்திருப்பதாக தகவல்கள் வெளிவந்துள்ளது. இது குறித்து விரிவான செய்தியாவது:

நாட்டின் முக்கிய கார் உற்பத்தியாளர்கள் கடந்த மே மாதத்தில் அபரிமிதமான வளர்ச்சியைப் பதிவு செய்துள்ளன. டாடா மோட்டார்ஸ், கியா, எம்ஜி மோட்டார்ஸ் போன்ற மற்ற கார் விற்பனையாளர்களும் சில்லறை வர்த்தகர்களுக்கு அனுப்பிய வாகனங்களின் எண்ணிக்கை முந்தைய ஆண்டின் மே மாதத்தோடு ஒப்பிடுகையில் கடந்த மே மாதம் அதிகரித்துள்ளது. மாருதி சுஸுகி மொத்த விற்பனை கடந்த மே மாதத்தில் 15 சதம் உயர்ந்து 1,43,708-ஆக உள்ளது. இந்த எண்ணிக்கை கடந்த ஆண்டின் இதே மாதத்தில் 1,24,474-ஆக இருந்தது.

மேலும், நிறுவனத்தின் எஸ்யுவி ரகக் கார்களின் விற்பனை தொடர்ந்து வளர்ச்சியடைந்து வருவதாகவும், நிறுவனத்தின் கடந்த மே மாத மொத்த விற்பனையில் இந்தப் பிரிவு கார்கள் 47 சதம் பங்கு வகிப்பதாகவும் நிறுவனம் தெரிவித்துள்ளது. மாருதி சுஸுகி யின் போட்டி நிறுவனமான ஹண்டாய் மோட்டார் இந்தியா லிமி டெட்டும் கடந்த மே மாத உள்நாட்டு விற்பனையில் 14.91 சதம் வளர்ச்சி கண்டுள்ளது. 2022 மே மாதத்தில் 42,293 கார்களை விற்பனை செய்திருந்த அந்த நிறுவனம் கடந்த மே மாதத்தில் விற்பனை செய்த கார்களின் எண்ணிக்கை 48,601-ஆக அதிகரித்துள்ளது.

இந்த இரட்டை இலக்க வளர்ச்சிக்கு எஸ்யுவி பிரிவைச் சேர்ந்த க்ரேடா மற்றும் வென்யூ கார்கள் முக்கிய பங்காற்றின என்று நிறுவனம் தெரிவித்துள்ளது. எனினும், டாடா மோட்டார்ஸின் உள்நாட்டு விற்பனை கடந்த மே மாதத்தில் மிதமான வளர்ச்சியையே கண்டுள்ளது. கடந்த ஆண்டு மே மாதத்தில் 43,341 கார்களை விற்பனை செய்திருந்த அந்த நிறுவனம் இந்த ஆண்டின் அதே மாதத்தில் 6 சதவீதம் அதிகமாக 45,878 கார்களை விற்பனை செய்திருந்தது. அந்த வகையில், எஸ்யுவி கார்களின் தேவை அதிகரிப்பால் இந்தியாவின் வாகனத் துறை தொடர்ந்து வளர்ச்சியடைந்து வருகிறது என்று துறை வட்டாரங்கள் தெரிவித்தன.

## அடுத்த ஆண்டுகளில் மின்சார வாகன உற்பத்தியில் ரூ.50,000 கோடி முதலீடு: அமைச்சர் தகவல்

சென்னை, ஜூன் 17

மின் வாகன உற்பத்தியில் ஐந்து ஆண்டுகளில், ரூ.50 ஆயிரம் கோடி முதலீடை பெறுவதற்கான இலக்குடன், தமிழக அரசு செயல்பட்டு வருகிறது, என, தமிழக தொழில்துறை அமைச்சர் டி.ஆர்.பி.ராஜா தெரிவித்துள்ளதாக செய்திகள் வெளியாகியுள்ளது.

இது குறித்து விரிவான செய்தியாவது: வாகன உற்பத்தியில் முன்னணி வகிக்கும் தமிழகத்தை, மின் வாகன தயாரிப்பிலும் உலக அளவில் முன்னணி மாநிலமாக மாற்றுவதற்கு மேற்கொள்ள வேண்டிய நடவடிக்கைகள் குறித்து, சர்வதேச மின் வாகன தயாரிப்பு நிறுவனப் பிரதிநிதிகள் உடன், தமிழக தொழில்துறை அமைச்சர் ராஜா ஆலோசனைக் கூட்டம் நடத்தினார். இதில், அவர் கலந்து கொண்டு பேசியதாவது:

மின் வாகனத் துறையில், அடுத்த ஐந்து ஆண்டுக்குள் ரூ.50 ஆயிரம் கோடி முதலீடுகளை ஈர்க்க, தமிழக அரசு இலக்கு நிர்ணயித்துள்ளது. இதன் வாயிலாக, 1.50 லட்சம் நபர்களுக்கு வேலை வாய்ப்புகளை உருவாக்கவும் உறுதி பூண்டுள்ளது. இதற்காக, திருத்தப்பட்ட மின் வாகனக் கொள்கையை தமிழக அரசு சமீபத்தில் வெளியிட்டது. இதில், மின் வாகனத் துறையில் முதலீடு செய்ய வரும் நிறுவனங்களுக்கு, பல்வேறு உணக்குவிப்பு சலுகைகள் வழங்கப்பட்டுள்ளன. சென்னை, கோவை, திருச்சி, மதுரை, சேலம் மற்றும் திருநெல்வேலி ஆகிய நகரங்களை, மின் வாகன நகரங்களாக மேம்படுத்த திட்டமிடப்பட்டுள்ளது. இவ்வாறு அமைச்சர் தெரிவித்தார்.

Tamil Milk

www.tamilmilk.com

“மகிழ்ச்சியிலே பெரிய மகிழ்ச்சி நீங்களும்  
தமிழ் பால் வாங்கியாச்சான்னு கேக்குறதுதான்!!”

Jovial  
June

Milk | Curd | Butter | Ghee | Paneer | Milk Sweets.

தமிழ் பால்

# தமிழகத்தில் 1000 புதிய பேருந்துகள் வாங்க ரூ.500 கோடி நிதி ஒதுக்கீடு: அரசாணை வெளியீடு

சென்னை, ஜூன் 17

தமிழகத்தில் 1000 புதிய பேருந்துகள் வாங்க ரூ.500 கோடி நிதி ஒதுக்கீடு செய்து அரசாணை வெளியிடப்பட்டுள்ளது. இது குறித்து விரிவான செய்தியாவது: தமிழ்நாடு அரசு போக்குவரத்து துறையில் இயக்கும் மிகப் பழமையான பேருந்துகளுக்குப் பதில் 1000 புதிய பேருந்துகளை வாங்க தமிழக அரசு திட்டமிட்டுள்ளது. இதேபோல் 500 பேருந்துகளை பழுது பார்க்கவும் முடிவு செய்யப்பட்டுள்ளது.

இதற்காக போக்குவரத்துத்துறைக்கு 500 கோடி ரூபாய் நிதி ஒதுக்கீடு அரசாணை வெளியிட்டுள்ளது.

மேலும், இந்த நிதியில், அரசு விரைவு போக்குவரத்து கழகத்திற்கு புதிதாக 200 பேருந்துகள் வாங்கப்பட உள்ளன. விழுப்புரம் கோட்டத்தில் 190, கோவை கோட்டத்தில் 163, கும்பகோணம் கோட்டத்தில் 155 பேருந்துகள் புதிதாக வாங்கப்பட உள்ளன. மதுரை கோட்டத்தில் 163, திருநெல்வேலி கோட்டத்தில் 129 பேருந்துகளும் புதிதாக வாங்கப்பட உள்ளன.

## Tamil Milk

## Business Opportunity



குறைந்த முதலீடு

அத்தியாவசிய பொருட்கள்

நல்ல மாரீஜின் விகிதம்

குறைந்தபட்ச இடம்

திசைரி வருமானம்

விற்பனை குழுவின் ஆதரவு

**Assured Income of 25k to 1.5L on Every month**

**\* Franchise Available in Chennai, Trichy, Tanjore, Thiruvarur, Nagai, Ariyalur, Perambalur, Cuddalore, Karaikal, Pudukottai.**



© 73730 74422, 73730 73750.  
www.tamilmilk.com

## டிரையம்ப் ஸ்டீட் டிரிபில் 765 சீரிஸ் சந்தையில் அறிமுகம்

சென்னை, ஜூன் 17

டிரையம்ப் மோட்டார்சைக்கிள்ஸ் நிறுவனம் தனது அதிகம் எதிர்பார்க்கப்பட்ட மிடில்வெயிட் நேக்கட், 2023 டிரையம்ப் ஸ்டீட் டிரிபில் 765 ஆர் மற்றும் டாப் எண்ட் ஸ்டீட் டிரிபில் ஆர்எஸ் மாடல்களை இந்தியாவில் அறிமுகம் செய்துள்ளது. இந்த மோட்டார்சைக்கிள் மார்ச் மாதம் அறிமுகம் செய்யப்பட இருந்த நிலையில், இதன் வெளியீடு தாமதமாகி இருக்கிறது.

புதிய ஸ்டீட் டிரிபில் 765 மாடல் 2023 பிப்ரவரி மாதம் சர்வதேச சந்தையில் அறிமுகம் செய்யப்பட்டது. இந்த மாடலில் ஏராளமான அப்டேட்கள் செய்யப்பட்டு, புதிய தலைமுறை மாடலாக மாற்றப்பட்டது. 2023



டிரையம்ப் ஸ்டீட் டிரிபில் யூ மாடல் விலை ரூ. 10 லட்சத்து 17 ஆயிரம் என்று துவங்குகிறது. டிரையம்ப் ஸ்டீட் டிரிபில் ஆர்எஸ் மாடல் விலை ரூ. 11 லட்சத்து 81 ஆயிரம், எக்ஸ்-ஷோரூம் என்று துவங்குகிறது.

மார்ச் மாதத்திலேயே புதிய 2023 டிரையம்ப் ஸ்டீட் டிரிபில் 765 மாடல்களுக்கான முன்பதிவு துவங்கிவிட்டது. புதிய ஸ்டீட் டிரிபில் ஆர் மாடல்- ரோடு, ரெயின், ஸ்போர்ட் மற்றும் ரைடர்-கான் ஃபிகர்பில் என மொத்தம் 4 ரைடிங் மோட்களை கொண்டிருக்கிறது. 2023 மாடல்களில் உள்ள எல்இடி ஹெட்லேம்ப் யூனிட்கள் புதிதாகவும், கூர்மையாகவும் உள்ளன. இத்துடன் பின்புற இருக்கை புதிய நிறம் கொண்டிருக்கிறது. டிரையம்ப் ஸ்டீட் டிரிபில் யூ மாடல் சில்வர் ஜஸ்-ஸ்டாம் கிரே, எல்லோ கிராஃபிக்ஸ் மற்றும் க்ரிஸ்டல் வைட்-ஸ்டாம் கிரே, லித்தியம் ஃபிலேம் கிராஃபிக்ஸ் என இரண்டு நிறங்களில் கிடைக்கிறது. டிரையம்ப் ஸ்டீட் டிரிபில் யூஹீ மாடல்- சில்வர் ஜஸ்-பஜா ஆரஞ்சு - ஸ்டாம் கிரே கிராஃபிக்ஸ், கார்னிவல் ரெட்-கார்பன் பிளாக் - அலுமினியம் சில்வர் கிராஃபிக்ஸ் மற்றும் காஸ்மிக் எல்லோ - கார்பன் பிளாக் - அலுமினியம் சில்வர் கிராஃபிக்ஸ் என மூன்று நிறங்களில் கிடைக்கிறது. புதிய மாடல்களில் உள்ள என்ஜின், இதுவரை வெளியான ஸ்டீட் டிரிபில் மாடல்களில் இல்லாத அதிக திறன் கொண்டுள்ளன.

## மதுரை மாநகராட்சி வளர்ச்சித் திட்டப் பணிகள் மேயர் இந்திராணி பொன்வசந்த ஆய்வு

மதுரை, ஜூன் 17

மதுரை மாநகராட்சி மண்டலம் 5 வார்டு எண்.95, 97 மற்றும் 100 ஆகிய வார்டுப் பகுதிகளில் வளர்ச்சித் திட்டப் பணிகள் குறித்து, மேயர் இந்திராணி பொன்வசந்த , ஆணையாளர் கே.ஜே.பிரவீன்



குமார் ஆகியோர் ஆய்வு மேற்கொண்டனர். மதுரை மாநகராட்சி யின் சார்பில், வளர்ச்சித் திட்டப் பணிகள் நல வாழ்வு மையங்கள் அங்கன்வாடி மையங்கள், சத்துணவு கூடங்கள், பள்ளி கூடுதல் வகுப்பறைகள், சாலைகள், மழைநீர் வடிகால் கள் உள்ளிட்ட பல்வேறு பணிகள் தொடர்ந்து மேற்கொள்ளப்பட்டு வருகிறது.

மதுரை மாநகராட்சி மண்டலம் 5 வார்டு எண்.95 திருநகர் நேதாஜி ரோடு மற்றும் சௌபாக்கிய நகர் பகுதியில் மழைநீர் வடிகால்கள் தூர்வாரும் பணி, சாலைப்பணிகள், மின்விளக்கு உள்ளிட்ட பணிகள் குறித்தும், வார்டு எண்.99 பாலாஜி நகர் பகுதியில் அம்ருத் குடிநீர் திட்டத்தின் கீழ் முல்லைப் பெரியாறு லோயர்கேம்ப் பகுதியிலிருந்து மதுரை மாநகருக்கு குடிநீர் வழங்குவதற்காக மேற்கொள்ளப்பட்டு வரும் பணிகளையும், அப்பகுதியில் உள்ள பூங்காக்களை மேம்படுத்தி பொதுமக்கள் பயன்படுத்தும் வகையில் தூய்மைப் படுத்துதல், மரக்கன்றுகள் நடுதல் உள்ளிட்ட பணிகளை மேற்கொள்ளுமாறும் வார்டு எண்.97 திருப்பரங்குன்றம் அருள்மிகு சுப்பிரமணியசுவாமி திருக்கோவிலை சுற்றியுள்ள பகுதிகளில் சாலை வசதிகள் , ஆக்கிரமிப்பு அகற்றுதல், மழைநீர் வடிகால்கள், கூடுதல் தெருவிளக்கு வசதிகள், பூங்காக்கள் பராமரிப்பு, கிரிவலப்பாதை மற்றும் பேருந்து நிலைய ரவுண்டானா பகுதிகளை அழகுப்படுத்துதல், பேருந்துகள் எளிதில் வந்து செல்வதற்கு தேவையான இடவசதியை ஏற்படுத்துதல் உள்ளிட்ட பணிகளை விரைந்து மேற்கொள்ளுமாறு, மேயர் ஆணையாளர் அவர்கள் சம்பந்தப்பட்ட அலுவலருக்கு உத்தரவிட்டனர்.

தொடர்ந்து, வார்டு எண்.100 அவனியாபுரம் அங்கம்மாள் ஊரணி பகுதியில் ஆய்வு மேற்கொண்டு ஊரணியை தூர்வாரும் பணிகள், சுற்றுப்புறங்களில் மரங்கள் நடுதல், நடைபாதைகள் பேவர் பிளாக் கற்கள் பதித்தல், தேவையான மின்விளக்கு வசதிகள் ஏற்படுத்தி ஊரணியை அழகுப்படுத்தி அப்பகுதி மக்கள் பயன்படுத்தும் வகையில் விரைந்து பணிகளை மேற்கொள்ளுமாறு கூறினர்.

## அரசு மாதிரி பள்ளியில் 11ம் வகுப்பு சேர்க்கைக்கு தேர்வாகியுள்ள மாணவர்கள் பள்ளி அறிமுகக் கூட்டம்



நாமக்கல், ஜூன் 17

நாமக்கல் அரசினர் ஆண்கள் மேல்நிலைப்பள்ளி (தெற்கு) கலையரங்கில் நாமக்கல் மாவட்ட அரசு மாதிரி பள்ளியில் 11ஆம் வகுப்பு சேர்க்கைக்கு தேர்வாகியுள்ள மாணவ - மாணவிகள் கலந்தாய்வு மற்றும் பள்ளி அறிமுகக் கூட்டம் மாவட்ட ஆட்சியர் உமா தலைமையில் நடைபெற்றது.

இக்கூட்டத்தில் மாவட்ட ஆட்சியர் தெரிவித்ததாவது: ஆர்வமும் திறமையும் உள்ள அரசுப் பள்ளி மாணவர்களின் உயர்கல்விக் கனவுகளை நனவாக்க 25 மாவட்டங்களில் மாதிரிப் பள்ளிகள் சிறப்பாக செயல்பட்டு வருகின்றன. இத்திட்டம் மேலும் 13 மாவட்டங்களுக்கு விரிவுபடுத்தப்பட்டு அனைத்து மாவட்டங்களிலும் தலா ஒரு மாதிரிப் பள்ளி என உருவாக்கப்படும் என கடந்த நிதிநிலை அறிக்கையின் போது பள்ளிக் கல்வித் துறையின் சார்பில் அறிவிக்கப்பட்டது. அதன் அடிப்படையில் இன்றைய தினம் நாமக்கல் மாவட்ட அரசு மாதிரி பள்ளி கீரம்பூரில் தொடங்கப்படவுள்ளது. இம்மாதிரி பள்ளியில் பதினொராம் வகுப்பு மாணவ-மாணவிகள் சேர்க்கை மற்றும் பள்ளி அறிமுகக் கூட்டம் இன்றைய தினம் நடைபெறுகிறது.

உண்டு உறைவிட வசதியுடன் மாதிரிப்பள்ளி நாமக்கல் மாவட்டம் கீரம்பூரில் தொடங்கப்பட உள்ளது. சிறந்த உயர்கல்வி நிறுவனங்களில், தொழில்முறை கல்வி பிரிவுகளில் அறிவியல்இ தொழில் நுட்பம், பொறியியல், கலை மற்றும் மருத்துவம் சேர்ந்து பயிலும் வாய்ப்பினை உறுதி செய்யும் வகையில் மாதிரிப் பள்ளிகளில் நுழைவுத்தேர்வு அடிப்படையில் பயிற்சிகள் அளிக்கப்படும். மேலும், அரசின் இட ஒதுக்கீட்டுக் கொள்கையைப் பின்பற்றியும் மற்றும் மாணவர்களின் ஒட்டுமொத்த செயல்திறனை அடிப்படையாகக் கொண்டும் மாதிரிப் பள்ளிகளில் சேர்க்கை நடைபெறுகிறது. இதனை மாணவ - மாணவிகள் நல்லமுறையில் பயன்படுத்திக் கொள்ள வேண்டும் என ஆட்சியர் தெரிவித்தார்.

## டிஜிட்டல் பண பரிவர்த்தனை அதிகரிப்பு

### படித்த, திறன்மிக்க இளைஞர்கள் அதிகம்: முதல்வர்

சென்னை, ஜூன் 17

தமிழகத்தில் படித்த, திறன்மிக்க இளைஞர்கள் அதிக பேர் உள்ளனர். மொபைல் போன் மூலம் டிஜிட்டல் பண பரிவர்த்தனை மேற்கொள்வது அதிகரித்துள்ளது என முதல்வர் ஸ்டாலின் தெரிவித்துள்ளார். சென்னையில் நிதிநுட்ப நகரம் மற்றும் நிதி நுட்ப கோபுரம் ஆகியவற்றிற்கு முதல்வர் ஸ்டாலின் அடிக்கல் நாட்டினார்.

பின்னர் அவர் தெரிவித்துள்ளதாவது: தொழில் நிறுவனங்கள் முதலீடு செய்வதற்கு தமிழகத்தை நோக்கி வருகின்றனர். 2ஆண்டுகளால் அரசு எடுத்த முன்னெடுப்புகளால் தமிழகம் தலை நிமிர்ந்துள்ளது. படித்த, திறன்மிக்க இளைஞர்கள் அதிக பேர் உள்ளனர். மொபைல் போன் மூலம் டிஜிட்டல் பண பரிவர்த்தனை மேற்கொள்வது அதிகரித்துள்ளது என்றார்.

திறன்மிக்க இளைஞர்கள் இருப்பதால் வெளிநாட்டு நிறுவனங்கள் தமிழகத்தை நோக்கி வருகின்றன. நிதி நுட்ப நகரத்தால் 80 ஆயிரம் பேருக்கு வேலைவாய்ப்பு உருவாகும். ஏழைகளுக்கும் நடுத்தர மக்களுக்கும் எல்லா சேவைகளும் சென்று சேர வேண்டும். நிதி நுட்ப நகரங்களின் உலகளாவிய மையமாக தமிழகத்தை மாற்றுவதே அரசின் இலக்கு. 80,000 பேருக்கு வேலைவாய்ப்பு, 12,000 கோடி முதலீடுகளை ஈர்க்கும் வகையில் நிதிநுட்ப நகரமும், 7,000 பேருக்கு வேலைவாய்ப்பு, ஆயிரம் கோடி மதிப்பிலான முதலீடுகளை ஈர்க்கும் வகையில் நிதிநுட்ப கோபுரமும் அமைய உள்ளது. நிதி நுட்ப நிறுவனங்களுக்கு தமிழக அரசு பல்வேறு உதவிகளை செய்து வருகிறது. சென்னையை தொடர்ந்து மதுரை, திருச்சியிலும் நிதிநுட்ப நகரம் அமைக்கப்படும். இவ்வாறு அவர் தெரிவித்துள்ளார்.

**Tamil Milk**

www.tamilmilk.com

“மகிழ்ச்சியிலே பெரிய மகிழ்ச்சி நீங்களும் தமிழ் பால் வாங்கியாச்சான்னு கேக்குறதுதான்!!”

**Jovial June**

Milk | Curd | Butter | Ghee | Paneer | Milk Sweets.

தமிழ் பால்

## இந்தியாவில் மின்சார வாகனங்களை தயாரிக்க பாக்ஸ்கான் நிறுவனம் திட்டம்

புது தில்லி, ஜூன் 17

ஆப்பிள் நிறுவனத்துக்காக,

இந்தியாவில் ஐபோன்' மொபைல்களை தயாரித்து வரும் பாக்ஸ்கான் நிறுவனம், மின்சார வாகனங்களை தயாரிக்க திட்டமிட்டு உள்ளதாக செய்திகள்

வெளியாகியுள்ளது. இதுகுறித்து, பல மாநில அரசுகளுடன் பேச்சு நடத்தி வருவதாகவும் தகவல்கள் வெளிவந்துள்ளன.

இது குறித்து விரிவான செய்தியாவது: மின்சார வாகனங்களுக்கான தயாரிப்பு ஆலையை, மஹாராஷ்ட்ராவில் அமைக்க பாக்ஸ்கான் நிறுவனம் ஆர்வமாக உள்ளது. ஆனால், சில சவால்கள் காரணமாக, தமிழ்நாட்டை தங்களது தயாரிப்பு மையமாக தேர்ந்தெடுக்கலாம் என கருதப்படுகிறது. இந்நிறுவனம், ஏற்கனவே சென்னையில் ஐபோன்களை தயாரித்து வருகிறது. இவ்விரு மாநிலங்கள் தவிர, தெலுங்கானா மாநிலமும் அதன் பரிசீலனையில் உள்ளது. மேலும், பாக்ஸ்கான், மின்சார வாகனங்களை தயாரிப்பதோடு மட்டுமின்றி, அவற்றுக்கான பாகங்களையும் இங்கேயே தயாரிக்கும் என எதிர்பார்க்கப்படுகிறது.



# Tamil Milk

## Business Opportunity

குறைந்த முதலீடு

அத்தியாவசிய பொருட்கள்

நல்ல மார்கெட் விகிதம்

*Assured  
Income of  
25k to 1.5L  
on Every  
month*

குறைந்தபட்ச இடம்

தினசரி வருமானம்

விற்பனை குழுவின் ஆதரவு

\* Franchise Available in Chennai, Trichy, Tanjore, Thiruvarur, Nagai, Ariyalur, Perambalur, Cuddalore, Karaikal, Pudukottai.

☎ 73730 74422, 73730 73750.  
www.tamilmilk.com

## தென்மாவட்ட விரைவு ரயில்கள் 130 கி.மீ., வேகத்தில் செல்லும் வகையில் பாதைகள் மேம்படுத்தப்பட்டுள்ளன



சென்னை, ஜூன் 17

சென்னையில் இருந்து புறப்படும் தென்மாவட்ட விரைவு ரயில்கள் மணிக்கு, 130 கி.மீ., வேகத்தில் செல்லும் வகையில் பாதைகள் மேம்படுத்தப்பட்டுள்ளதாகவும், இது குறித்த அறிவிப்பு, ஆகஸ்ட் மாதத்தில் வெளியாகும் புதிய கால அட்டவணையில் இடம் பெறும் எனவும் ரயில்வே அதிகாரிகள் தரிவித்துள்ளதாக தகவல்கள் வெளியாகியுள்ளது.

இது குறித்து விரிவான செய்தியாவது: தெற்கு ரயில்வேயில், பல்வேறு முக்கிய வழித்தடங்களில் ரயில்களின் வேகத்தை அதிகரிக்கும் வகையில், பணிகள் முடிந்து, பல கட்ட சோதனை ஓட்டம் நடத்தப்பட்டு வருகிறது. ஏற்கனவே, சென்னை சென்ட்ரல் - கூடூர், சென்னை சென்ட்ரல் - ஜோலார்பேட்டை தடத்தில் மணிக்கு, 130 கி.மீ., வேகத்தில் ரயில்கள் இயக்கப்படுகின்றன. இதேபோல், தென்மாவட்டங்களுக்கு செல்லும் ரயில் பாதைகளிலும் மேம்பாட்டு பணிகள் முடிந்து, பாதைகளும் மேம்படுத்தப்பட்டுள்ளன.

இது குறித்து, தெற்கு ரயில்வே அதிகாரிகள் தெரிவித்துள்ளதாவது: ரயில் பாதைகளின் தரம் உயர்த்துவது, சிக்னல் தொழில்நுட்ப மேம்பாடு, வளைவுகள் நீக்குவது, தேவையற்ற நுழைவுகளை அகற்றுவது போன்ற பணிகளை மேற்கொண்டு வருகிறோம். சென்னையில் இருந்து தென்மாவட்டங்களுக்கு செல்லும் விரைவு ரயில்களின் வேகம், 110 கி.மீ.,யில் இருந்து 130 கி.மீ., ஆக அதிகரிக்கப்படும். மேலும், பயண நேரம், 45 நிமிடங்கள் முதல் ஒரு மணிநேரம் வரை குறையும். இதற்கான, அறிவிப்பு ஆகஸ்ட் மாதத்தில் வெளியாகும் புதிய கால அட்டவணையில் இடம் பெறும். இவ்வாறு அவர்கள் தெரிவித்தனர்.

# கிரீன் கார்டு பெறுவதற்கான தகுதி விதிகளை அமெரிக்கா தளர்த்தியது

வாஷிங்டன், ஜூன் 17

அமெரிக்காவில் கிரீன் கார்டு பெறுவதற்கான தகுதிக்கான விதிகளில் சில தளர்வுகளை அந்த நாடு அறிவித்துள்ளதாக தகவல்கள் வெளியாகியுள்ளது.

இது குறித்து விரிவான செய்தியாவது:

அமெரிக்காவில் குடியேறியுள்ள இந்தியர்கள் உள்ளிட்ட பிற நாட்டவர்கள் அங்கு நிரந்தரமாக வசிப்பதற்கு வழங்கப்படும் ஆவணம் கிரீன் கார்டு என அழைக்கப்படுகிறது. ஆனால், இவை கிடைப்பதில் கடும்



கட்டுப்பாடுகள் விதிக்கப்பட்டன. அதில் ஒவ்வொரு ஆண்டும் வேலைவாய்ப்பு அடிப்படையில் ஒவ்வொரு ஆண்டும் 1,40,000 பேருக்கு மட்டுமே கிரீன் கார்டுகளை அமெரிக்க அரசு வழங்குகிறது. அதில் விண்ணப்பிப்பவர்களில் ஒரு நாட்டுக்கு, 7 சதவீதம் மட்டுமே கிரீன் கார்டு ஒதுக்கப்பட்டு வந்தது. இதனால் இந்தியாவில் இருந்து அமெரிக்கா சென்று பணியாற்றும் நபர்களுக்கு கடும் பாதிப்பு ஏற்பட்டது.

இந்நிலையில், கிரீன் கார்டு பெறுவதற்கான விதிகளில் அமெரிக்க குடியரிமை மற்றும் குடியேற்ற துறை சில தளர்வுகளை அறிவித்துள்ளது. அதன்படி, கடுமையான உடல்நலம் பாதிப்பு, உடல் ஊனம், வேலை பார்க்கும் நிறுவனத்துடன் வழக்கு உள்ளிட்ட பிரச்சனைகளினால் கடுமையான சவாலை சந்திப்பவர்கள் அதற்கான ஆதாரங்களை அளித்தால் அவர்களுக்கு கிரீன் கார்டு அளிக்கப்படும் என அந்தநாடு தெரிவித்துள்ளது. மேலும், பிரதமர் மோடி வரும் 20ம் தேதி அமெரிக்கா செல்ல உள்ள நிலையில் கிரீன் கார்டு பெறுவதற்கான தகுதிகளில் தளர்வுகளை அமெரிக்கா அறிவித்துள்ளதற்கு அமெரிக்காவில் உள்ள இந்திய வம்சாவளியினர் வரவேற்பு தெரிவித்துள்ளனர்.

## இன்னோவா ஹைகிராஸ் சந்தையில் அறிமுகம் டெலிவரிக்கான காத்திரிப்புக்காலம் அதிகரிப்பு



மும்பை, ஜூன் 17

டொயோட்டா நிறுவனத்தின் முற்றிலும் புதிய இன்னோவா ஹைகிராஸ் மாடல் சமீபத்தில் இந்திய சந்தையில் அறிமுகம் செய்யப்பட்டது. இந்த கார் பெட்ரோல் மற்றும் பெட்ரோல் ஹைப்ரிட் என இருவித வொர்ன்களில் மட்டுமே கிடைக்கிறது. டொயோட்டா இன்னோவா ஹைகிராஸ் மாடல் G-Sif, GX, VX ஹைப்ரிட், VX(O) ஹைப்ரிட், ZX ஹைப்ரிட் மற்றும் ZX(O) ஹைப்ரிட் என மொத்தம் 6 வேரியண்ட்களில் கிடைக்கிறது. இந்திய சந்தையில் புதிய இன்னோவா ஹைகிராஸ் விலை ரூ.18 லட்சத்து 55 ஆயிரம், எக்ஸ்-ஷோரூம் என்று துவங்குகிறது.

அறிமுகம் செய்யப்பட்டதும் அதிக பிரபலமடைந்த இன்னோவா ஹைகிராஸ் எம்பிவி-யின் காத்திருப்பு காலம் தொடர்ந்து அதிகரித்து வருகிறது. அதன்படி புதிய இன்னோவா ஹைகிராஸ் மாடலை வாங்குவோர் அதன் ஹைப்ரிட் வொர்ஷன்களை டெலிவரி எடுக்க 100 வாரங்கள் வரை காத்திருக்க வேண்டும் என்று தகவல் வெளியாகி உள்ளது.

இதன் பெட்ரோல் வொர்ஷன்களை பெற முன்பதிவு செய்ததில் இருந்து 30 வாரங்கள் வரை காத்திருக்க வேண்டும். இதனிடையே மாருதி சுசுகி நிறுவனம் ஹைகிராஸ் மாடலை சார்ந்து புதிய எம்பிவி மாடலை உருவாக்கி இருக்கிறது. மாருதி சுசுகி எம்பிவி மாடல் இன்விக்டோ என்று அழைக்கப்படுகிறது. இந்த மாடலுக்கான முன்பதிவு அடுத்த வாரம் துவங்குகிறது. விலை மற்றும் வினியோக விவரங்கள் ஜூலை 5-ம் தேதி அறிவிக்கப்பட உள்ளன.

# சந்தையில் புதிய ஸ்மார்ட்வாட்ச் அமேஸ்ஃபிட் அறிமுகம் செய்தது



மும்பை, ஜூன் 17

அமேஸ்ஃபிட் நிறுவனம் இந்திய சந்தையில் தனது புதிய ஸ்மார்ட்வாட்ச் மாடலை அறிமுகம் செய்துள்ளதாக செய்திகள் வெளியாகியுள்ளது. இது குறித்து விரிவான செய்தியாவது:

அமேஸ்ஃபிட் பாப் 3எஸ் என்று அழைக்கப்படும் புதிய ஸ்மார்ட்வாட்ச் 1.96 இன்ச் எச்டி அமோல்ட் டிஸ்ப்ளே, 100-க்கும் அதிக வாட்ச் ஃபேஸ்கள், மெட்டாலிக் டிசைன் கொண்டிருக்கிறது.

இத்துடன் இதய துடிப்பு, மன அழுத்த அளவுகள், நாடியில் ஆக்சிஜன் அளவுகளை கண்டறியும் திறன் உள்ளது. இந்த வாட்ச்-இல் ஜிபிஎஸ் வழங்கப்படவில்லை. எனினும், ஸ்மார்ட்போனில் இருக்கும் ஜிபிஎஸ் பயன்படுத்த வழி செய்கிறது. புதிய அமேஸ்ஃபிட் பாப் 3எஸ் மாடலில் 100-க்கும் அதிக ஸ்போர்ட்ஸ் மோட்கள், ஐபி68 தர டஸ்ட் மற்றும் வாட்டர் ரெசிஸ்டன்ட் வசதி, 12 நாட்களுக்கான பேட்டரி பேக்கப் வழங்கப்படுகிறது. புதிய அமேஸ்ஃபிட் பாப் 3எஸ் மாடலின் விலை ரூ.3,499 என்று நிர்ணயம் செய்யப்பட்டு உள்ளது.

மேலும், இந்த ஸ்மார்ட்வாட்ச் பிளாக் மற்றும் சில்வர் என இரண்டு நிறங்களில் கிடைக்கிறது. இத்துடன் சிலிகான் ஸ்டிராப் வழங்கப்படுகிறது. இதன் மெட்டாலிக் சில்வர் மற்றும் மெட்டாலிக் ஸ்டிராப் விலை ரூ. 3 ஆயிரத்து 999 என்று நிர்ணயம் செய்யப்பட்டு உள்ளது. விற்பனை அமேசான் மற்றும் அமேஸ்ஃபிட் இந்தியா வலைதளங்களில் நடைபெறுகிறது.

**Tamil Milk**

www.tamilmilk.com

“மகிழ்ச்சியிலே பெரிய மகிழ்ச்சி நீங்களும் தமிழ் பால் வாங்கியாச்சான்னு கேக்குறதுதான்!!”

**Jovial June**

Milk | Curd | Butter | Ghee | Paneer | Milk Sweets.

தமிழ் பால்

## மத்திய அரசு கடந்த நிதியாண்டுக்கான ஈவுத்தொகை ரூ.63,056 கோடியை பெற உள்ளது?

புது தில்லி, ஜூன் 17

மத்திய அரசு, 67 பொதுத்துறை நிறுவனங்களிடம் இருந்து, கடந்த 2023ம் நிதியாண்டிற்கான ஈவுத்தொகையாக ரூ.63,056 கோடியை பெறவுள்ளதாக, செய்திகள் தெரிவிக்கின்றன. மேலும், இதுவே மத்திய அரசு பெறும், அதிகபட்ச ஈவுத்தொகையாக இருக்கும் என்று கருதப்படுகிறது. இதற்கு முன்னதாக, கடந்த 2022ம் நிதியாண்டில், அதிகபட்சமாக ரூ.50,583 கோடியை பெற்றிருந்தது குறிப்பிடத்தக்கது. இதனுடன் ஒப்பிடுகையில் தற்போது பெற இருப்பது 25 சதம் அதிகமாகும்.

மேலும், 2019ம் நிதியாண்டில் பெற்றதை விட, இருமடங்கு அதிகமாக இருக்கும். பொதுத்துறையை சேர்ந்த வங்கி மற்றும் நிதி நிறுவனங்களிடமிருந்து 18 ஆயிரம் கோடி ரூபாயையும்; நிதி சாரா நிறுவனங்களிடமிருந்து 45,000 கோடி ரூபாயையும், கடந்த நிதியாண்டுக்கான ஈவுத்தொகையாக மத்திய அரசு பெறும் என எதிர்பார்க்கப்படுகிறது. கெய்ல், ஹிந்துஸ்தான் காப்பர் போன்ற சில நிறுவனங்கள், இன்னும் அவை வழங்கவுள்ள ஈவுத் தொகையை அறிவிக்கவில்லை. அவற்றையும் சேர்த்தால், மத்திய அரசு பெறும் தொகை இன்னும் அதிகரிக்கும் என தகவல்கள் வெளிவந்துள்ளது.

# Tamil Milk

## Business Opportunity



குறைந்த முதலீடு

அத்தியாவசிய பொருட்கள்

நல்ல மார்கெட் விகிதம்

குறைந்தபட்ச இடம்

திசைரி வருமானம்

விற்பனை குழுவின் ஆதரவு

**Assured Income of 25k to 1.5L on Every month**

**\* Franchise Available in Chennai, Trichy, Tanjore, Thiruvapur, Nagai, Ariyalur, Perambalur, Cuddalore, Karaikal, Pudukottai.**



☎ 73730 74422, 73730 73750.  
www.tamilmilk.com